

ආපදා කළමනාකරණ මධ්‍යස්ථානය

01. මූල්‍ය ප්‍රකාශන

1.1 මතය

මෙම වාර්තාවේ 1.2 ඡේදයේ දක්වා ඇති කරුණු වලින් වන බලපෑම හැර, මූල්‍ය ප්‍රකාශන වලින් 2011 දෙසැම්බර් 31 දිනට ආපදා කළමනාකරණ මධ්‍යස්ථානයේ මූල්‍ය තත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ පොදුවේ පිළිගත් ගිණුම්කරණ මූලධර්ම වලට අනුකූලව සත්‍ය හා සාධාරණ තත්වයක් පිළිබිඹු කරන බව මා දරන්නා වූ මතය වේ.

1.2 මූල්‍ය ප්‍රකාශන පිළිබඳ අදහස් දැක්වීම්

1.2.1 ගිණුම්කරණ අඩුපාඩු

පහත නිරීක්ෂණයන් කරනු ලැබේ.

(අ) ආපදා කළමනාකරණ මධ්‍යස්ථානය වෙත නෙදර්ලන්ත ණය ආධාර යටතේ ලබාදී තිබුණු සුනාමි සංඥා කුළුණු සහ කැබ් රථ සඳහා ගණනය කරන ලද ක්ෂයවීම් අදාළ ප්‍රදාන ගිණුම සමඟ සමාලෝචිත වර්ෂ තෙක් ගැලපීම් සිදුකර නොතිබුණි. සමාලෝචිත වර්ෂයේදී එම ගැලපීම් ප්‍රදාන ගිණුමේ සටහන් කිරීමේදී පහත අඩුපාඩු නිරීක්ෂණය විය.

(i) සුනාමි සංඥා කුළුණු සඳහා 2008 වර්ෂයේ සිට 2010 දක්වා වූ ක්ෂයවීම් වටිනාකම රු.103,487 ක් වැඩියෙන් ගිණුම්වල ගැලපීම් සිදු කර තිබුණි.

(ii) කැබ් රථ සඳහා 2009 සහ 2010 වර්ෂ 02 ක සඳහා වූ ක්ෂයවීම් වටිනාකම රු.29,151,159 ක් අඩුවෙන් ගිණුම් වල ගැලපීම් කර තිබුණි.

ඉහත තත්වයන් හේතුවෙන් සමාලෝචිත වර්ෂයේ මූල්‍ය ප්‍රකාශනයේ කළමනාකරණ සන්නිවේදන ව්‍යාපෘති ගිණුම සහ සමුච්චිත අතිරික්තය රු.29,047,672 කින් වැඩියෙන් මූල්‍ය ප්‍රකාශනයේ දක්වා තිබුණි.

(ආ) නෙදර්ලන්ත ණය යෝජනා ක්‍රමය යටතේ රු.මිලියන 57.3 ක් වටිනා සුනාමි සංඥා කුළුණු 2011 වර්ෂය තුළදී තෝරාගත් වෙරළබඩ ප්‍රදේශයේ ඉදිකර තිබුණද මෙම වටිනාකම කෙරීගෙන යන වැඩ ගිණුම හා ණය ප්‍රදාන ගිණුම යටතේ ගිණුම් ගත කර නොතිබුණි.

1.2.2 නොසැසඳූ පාලන ගිණුම්

පහත සඳහන් නිරීක්ෂණයන් කෙරේ.

- (අ) පරිගණක සම්බන්ධව මූල්‍ය ප්‍රකාශන වල හා ස්ථාවර වත්කම් ලේඛණයේ වටිනාකම අතර රු.1,366,423 ක වෙනසක් නිරීක්ෂණය විය. මෙම වෙනස හඳුනාගෙන ගිණුම් ගත කිරීමට කටයුතු කර නොතිබුණි.
- (ආ) ආපදා කළමනාකරණ සන්නිවේදන හා ප්‍රතිවාර ධාරීතා වර්ධන ව්‍යාපෘතිය(ICET) යටතේ 2008 වර්ෂයේ සිට 2011 වර්ෂය දක්වා ආපදා කළමනාකරණ මධ්‍යස්ථානයට ලබාදුන් ණය ආධාර උපකරණ වල වටිනාකම රු. 1,641,746,056 ක් වූ අතර ඒ යටතේ ගිණුම් ගත කර ඇති ස්ථාවර වත්කම්වල වටිනාකම රු.1,675,102,159 ක් විය. මෙම වෙනස වූ රු.33,356,103 හඳුනාගෙන නිරවුල් කිරීමට කටයුතු කර නොතිබුණි.

1.2.3 විගණනය සඳහා සාක්ෂි නොවීම

පහත දැක්වෙන ගිණුම් විෂයයන් ඒවා ඉදිරියෙන් දක්වා ඇති සාක්ෂි නොවීම හේතුවෙන් විගණනයේදී සතුටුදායක ලෙස සන්නිරීක්ෂණය කිරීමට හෝ පිලිගැනීමට හෝ නොහැකි විය.

විෂයය -----	වටිනාකම ----- රු.	ඉදිරිපත් නොකල සාක්ෂි -----
කළමනාකරණ සන්නිවේදන ව්‍යාපෘතිය		ව්‍යාපෘති ගිවිසුම, ව්‍යාපෘති වටිනාකම
i. ණය ආයෝජන		
භාණ්ඩාගාරය	616,515,611	
විදේශ ආධාර	701,378,183	
ii. කෙරීගෙන යන වැඩ ණය ආයෝජන		කෙරීගෙන යන වැඩ වල එක් එක් කාර්යයන්හි වටිනාකම
භාණ්ඩාගාරය	44,259,006	භාණ්ඩාගාරය
විදේශාධාර	279,593,255	විදේශාධාර

1.2.4 නීති, රීති, රෙගුලාසි හා කළමනාකරණ නිර්ණවලට අනුකූල නොවීම

පහත සඳහන් අනුකූල නොවීමේ අවස්ථා විගණනයේදී නිරීක්ෂණය විය.

නීති, රීති, රෙගුලාසි ආදියට යොමුව	අනුකූල නොවීම
-----	-----
<p>(අ) මුදල් රෙගුලාසි</p> <p>(i) මු.රෙ. 110</p>	<p>ආයතනයේ සිදුවන අලාභ හානි සම්බන්ධයෙන් වෙනම ලේඛණයක් පවත්වාගෙන යායුතු වුවත් එවැනි ලේඛණයක් සකස් කර නොතිබුණු බැවින් සමාලෝචිත වර්ෂය තුළදී වාහන 02කට සිදු වූ අනතුරු සම්බන්ධයෙන් අලාභ ලේඛණයක සටහන් කර නොතිබුණි.</p>
<p>(ii) මු.රෙ. 371(2)</p>	<p>ලබාගන්නා ලද අත්තිකාරම් මුදල් කාර්ය නිමකල විගසම මධ්‍යස්ථානය වෙත පියවිය යුතු වුවත් මධ්‍යස්ථානය විසින් පවත්වා ගෙන ගිය ලේඛණ වලට අනුව අවස්ථා 22 කදී එකතුව රු.598,732 ක් වූ අත්තිකාරම් මුදල් මාස 01 සිට මාස 11 දක්වා වූ කාල පරාසයක් තුළ ප්‍රමාද කර පියවා තිබුණි.</p>
<p>(iii) මු.රෙ. 371(5)</p>	<p>අත්තිකාරම් ලෙස ලබාදුන් සියලු මුදල් වර්ෂයේ දෙසැම්බර් 31 දිනට නිරවුල් කිරීමට කටයුතු කළ යුතු වුවද ප්‍රවර්තන වර්ෂය අවසානයට එසේ නිරවුල් නොකළ අත්තිකාරම් මුදල් ශේෂය රු.3,063,376 ක් වී තිබුණි.</p>
<p>(iv) මු.රෙ. 395(ආ) සහ (ඇ)</p>	<p>සෑම මාසයක් අවසානයේදීම පිලියෙල කරන ලද බැංකු සැසඳුම් ප්‍රකාශන ඊලඟ මාසයේ 15 වැනි දිනට පෙර සකස් කර පරීක්ෂා කිරීම සඳහා විගණකාධිපති වෙත ඉදිරිපත් කළ යුතු වුවත්, මධ්‍යස්ථානය විසින් බැංකු සැසඳුම් ප්‍රකාශන විගණනය වෙත ඉදිරිපත් කර නොතිබුණි.</p>
<p>(v) මු.රෙ. 1646</p>	<p>වාහනවල දෛනික ධාවන සටහන්පත් සහ මාසික කාර්ය සාධන සාරාංශ සෑම මාසයක් වෙනුවෙන්ම ඊට පසුව එළඹෙන මාසයේ 15 වන දිනට පෙර විගණකාධිපති වෙත ඉදිරිපත් කළයුතු වුවද මධ්‍යස්ථානය සතුව වාහන 29 කින් ධාවන සටහන් පත් විගණනය වෙත ඉදිරිපත් කර තබුණේ වාහන 03 කට අදාලව පමණි.</p>
<p>(vi) මු.රෙ. 1647(ආ)</p>	<p>ආයතනය සතුව ඇති වාහන 29 ක් සම්බන්ධයෙන් ඒවායේ</p>

උපකරණ පිළිබඳව සම්පූර්ණ සමීක්ෂණයක් වාර්ෂිකව පැවැත්විය යුතු වුවද සමාලෝචිත වර්ෂය සඳහා සමීක්ෂණයක් පවත්වා නොතිබුණි.

02. (අ) 1990 ඔක්තෝබර් 10 දිනැති අංක 41/90 දරන රාජ්‍ය පරිපාලන වක්‍රලේඛය

සෑම මාස 06 කට වරක්ම ආයතනය සතු වාහනවල ඉන්ධන දහනය පරීක්ෂා කළ යුතු වුවද, ආයතනය සතුව ඇති වාහන 29 හිම ඉන්ධන දැවීම සමාලෝචිත වර්ෂයේදී එක්වරක් වත් පරීක්ෂා කර නොතිබුණි.

මූල්‍ය සමාලෝචනය

2.1 මූල්‍ය ප්‍රතිඵලය

ඉදිරිපත් කරන ලද මූල්‍ය ප්‍රකාශන අනුව සමාලෝචිත වර්ෂය තුළ මධ්‍යස්ථානයේ මෙහෙයුම් කටයුතුවලින් රු.12,999,883 ක උගන්තාවයක් වූ අතර ඊට අනුරූපීව ඉකුත් වර්ෂයේ උගන්තාවය රු.52,450,498 ක් විය. ඒ අනුව සමාලෝචිත වර්ෂයේ දී රු.39,450,615 ක වර්ධනයක් පෙන්නුම් කෙරිණි. මූල්‍ය ප්‍රතිඵලයේ වර්ධනයට ප්‍රධාන වශයෙන් හේතුවී ඇත්තේ ආදායම රු.මිලියන 65 කින් වැඩිවී තිබීමයි.

03. මෙහෙයුම් සමාලෝචනය

3.1 කාර්ය සාධනය

අ. ආපදා අවම කිරීමේ ව්‍යාපෘතිය

ආපදා කළමනාකරණ මධ්‍යස්ථානය විසින් ආපදා අවම කිරීමේ අරමුණින් ආපදා පවතින දිස්ත්‍රික්ක හඳුනාගෙන තිබුණු අතර, ඒ සම්බන්ධයෙන් වන වියදම් දැරීම සඳහා සමාලෝචිත වර්ෂය වෙනුවෙන් ඇස්තමේන්තුගත ප්‍රතිපාදනය පහත සඳහන් පරිදි රු.මිලියන 190 ක් වූ අතර ඉන් රු.මිලියන 146.4 ක් භාණ්ඩාගාරයෙන් ලැබී තිබුණි. සමාලෝචිත වර්ෂය තුළදී දරන ලද මුළු වියදම රු.මිලියන 148.3 ක් වී තිබුණු අතර පසුගිය වර්ෂයේ ඉතිරි වූ මුදලේද මෙම වර්ෂයේ වියදම් සඳහා යොදා ගෙන තිබුණි.

ව්‍යාපෘතිය	ප්‍රතිපාදනය (රු.මිලියන)	ලැබුණු මුදල (රු.මිලියන)	වියදම (රු.මිලියන)
i. ව්‍යාපෘති 47 සඳහා	120	110	111.9
ii. අම්පාර, පුත්තලම, මඩකලපුව හා පොලොන්නරු දිස්ත්‍රික්ක සඳහා	30	30	30
iii. ජාතික ගොඩනැගිලි පර්යේෂණ සංවිධානයේ, (අ) නායයෑම් අවම කිරීමේ ව්‍යාපෘතිය සඳහා (නුවර, මාතලේ, බදුල්ල සහ නුවරඑළිය)	30	-	-
(ආ) නායයෑම් පිළිබඳ විශේෂ අධ්‍යයනයන් සඳහා	10	6.74	6.4

-----	-----	-----
190	146.74	148.3
=====	=====	=====

මේ සම්බන්ධයෙන් පහත නිරීක්ෂණයන් කරනු ලැබේ.

- (අ) සමාලෝචිත වර්ෂය තුළදී ව්‍යාපෘති 04 ක් සඳහා රු.12,340,985 ක් ප්‍රතිපාදනය කර තිබුණු අතර රු.5,839,000 ක් එම ව්‍යාපෘති සඳහා ලබාදී තිබුණි. කෙසේවුවද එම ව්‍යාපෘති වර්ෂය තුළදී ක්‍රියාත්මක නොවීම නිසා එම මුදල් ආපසු මධ්‍යස්ථානය වෙත ලබාදී තිබුණි.
- (ආ) මාතර දිස්ත්‍රික්කයේ පීක්වැල්ල නායයෑම් අවම කිරීමේ ව්‍යාපෘතිය සඳහා වෙන්කරන ලද රු.5,350,000 ක් ප්‍රතිපාදන වලින් රු.1,500,000 ක මුදලක් වර්ෂය තුළදී ලබාදී තිබුණු අතර එම ව්‍යාපෘතිය ක්‍රියාත්මක නොකර වෙනත් ව්‍යාපෘති සඳහා එම මුදල් යොදවා තිබුණි.
- (ඇ) දඹුල්ල ප්‍රාදේශීය ලේකම් කොට්ඨාශයේ ගංවතුර අවම කිරීම සඳහා වූ ඇස්තමේන්තු වටිනාකම රු.95,909,005 ක් වූ අතර සමාලෝචිත වර්ෂය සඳහා වෙන්කරන ලද රු.3,500,000 ක මුදල සම්පූර්ණයෙන්ම වර්ෂය තුළ වැය කර තිබුණි. එම වියදම කෙරීගෙන යන වැඩ යටතේ දැක්වීම වෙනුවට එම ව්‍යාපෘතිය නිමවූ ලෙස සලකා ගිණුම් ගත කර තිබූ බව නිරීක්ෂණය විය.

ආ. අවදානම් තත්වයන් පිළිබඳ ව්‍යුහයන් සැකසීමේ ව්‍යාපෘතිය

නායයෑම්, ගංවතුර, සුළි සුළං සහ වෙරළබඩ උවදුරු හා නියඟය යනාදී මූලික උවදුරු සඳහා අවදානම් තත්වයන් පිළිබඳ ව්‍යුහයක් සැකසීමට පහත සඳහන් ආයතන සඳහා මධ්‍යස්ථානය විසින් එක්සත් ජාතීන්ගේ සංවර්ධන වැඩසටහනේ මූල්‍ය හා තාක්ෂණ දායකත්වය ලබාදී තිබුණි.

	කාර්යභාරය	ආයතනය	මූල්‍ය හා තාක්ෂණ ආධාර වටිනාකම	ප්‍රගතිය
	-----	-----	(රු.)	-----
i.	නායයෑම් උවදුර සිතියම්ගත කිරීම	ජාතික ගොඩනැගිලි පර්යේෂණ සංවිධානය	1,565,275	ගාල්ල සහ නුවරඑළිය සිතියම් 23 ක් අවසන් කර තිබුණි.
ii.	ගංවතුර උවදුර සිතියම්ගත කිරීම	වාර්මාර්ග දෙපාර්තමේන්තුව		ඉටුකර නැත.
iii.	සුළි සුළං උවදුර සිතියම්ගත කිරීම	කාලගුණ විද්‍යා දෙපාර්තමේන්තුව	481,400	ඉටුකර නැත.

iv.	වෙරළබඩ උවදුර වෙරළ සංරක්ෂණ සිතියම්ගත කිරීම	දෙපාර්තමේන්තුව	635,220	ඉටුකර නැත.
v.	නියඟ උවදුර කෘෂිකර්ම සිතියම්ගත කිරීම	දෙපාර්තමේන්තුව	4,177,854	වර්ෂය තුළදී සම්පූර්ණ කර තිබුණි.

ඇ. පෙර සුදානම් සැලසුම් කිරීම

ආපදා කළමනාකරණ මධ්‍යස්ථානය ආපදාවන්ට මුහුණදීමේ සැලසුම් නිර්මාණය කිරීම සඳහා රාජ්‍ය ආයතනවලට සහාය වීමට සමාලෝචිත වර්ෂය සඳහා රු.මිලියන 5 ක ප්‍රතිපාදන වෙන්කර තිබුණි. මධ්‍යස්ථානය වෙත රු.මිලියන 3 ක් පෙර සුදානම් සැලසුම් සැකසීමට සහ පුහුණු වැඩමුළු පැවැත්වීමට භාණ්ඩාගාරයෙන් ලැබී තිබුණු අතර, සමාලෝචිත වර්ෂයේ රු.3,170,354 ක මුදලක් අත්තිකාරම් ලෙස වියදම් කර තිබුණි.

මේ සම්බන්ධයෙන් පහත නිරීක්ෂණයන් කරනු ලැබේ.

- i. සමාලෝචිත වර්ෂය තුළදී මුද්‍රණය කළ යුතු ජාතික ප්‍රතිපත්ති පොත් පිටපත් සංඛ්‍යාව සැලසුම් කර නොතබුණු අතර ඒ සඳහා රු.100,000 ක මුදලක් වෙන්කර තිබුණි. කෙසේ නමුත් සමාලෝචිත වර්ෂය තුළදී ජාතික ප්‍රතිපත්ති පොත් කිසිවක් මුද්‍රණය කර නොතිබුණි.
- ii. මූලතිච්ඡි කිලිනොච්චි සහ වවුනියා දිස්ත්‍රික්ක තුනෙහි දිස්ත්‍රික් මූලික සැලසුම් වැඩමුළු පැවැත්වීමට රු.100,000 ක මුදලක් ප්‍රතිපාදනය කර තිබූ අතර වවුනියා දිස්ත්‍රික්කයේ පමණක් මූලික වැඩමුළුවක් පවත්වා ඒ සඳහා රු.30,350 ක වැය කර තිබුණි. මූලතිච්ඡි හා කිලිනොච්චි දිස්ත්‍රික්ක 02 හි වැඩමුළු පවත්වා නොතිබුණි.
- iii. සමාලෝචිත වර්ෂය අවසාන වන විට දිස්ත්‍රික්ක 16 ක පෙර සුදානම් සැලසුම් නිමකර තිබුණ අතර දිස්ත්‍රික්ක 09 ක අවසාන සැලසුම් සකස් කළ යුතුව තිබුණි.

ඈ. හදිසි මෙහෙයුම් මධ්‍යස්ථානය

මෙම මෙහෙයුම් මධ්‍යස්ථානය 2006 ස්ථාපිත කර තිබූ අතර සතියේ දින 07 තුළ පැය 24 පුරා ක්‍රියාත්මකව පවති. හදිසි මෙහෙයුම් මධ්‍යස්ථානය විසින් සිදුවිය හැකි ස්වාභාවික ව්‍යසන පිළිබඳව පූර්ව අනතුරු ඇඟවීමේ තොරතුරු අදාළ තාක්ෂණ ආයතන වෙතින් ලබාගෙන එම තොරතුරු ඇගයීමට ලක්කර ඒවා අදාළ පාර්ශව වෙත ලබාදී එම ව්‍යසන තත්ත්වය පිළිබඳ අඛණ්ඩ අධීක්ෂණයක් කරනු ලබයි. මෙම හදිසි මෙහෙයුම් මධ්‍යස්ථානය සඳහා ආපදා කළමනාකරණ සන්නිවේදන හා ප්‍රතිචාර ධාරීතා වර්ධන ව්‍යාපෘතියේ ණය ආධාර යටතේ පහත සඳහන් උපකරණ ලැබී තිබුණි.

උපකරණ

වටිනාකම

	රු.
i. සුනාමි සංඥා කුළුණු	263,698,519
ii. හදිසි ප්‍රතිචාර මෙහෙයුම් මැදිරිය	} 96,022,782
iii. පරිගනක මෙහෙයුම් මැදිරිය	

හදිසි මෙහෙයුම් මධ්‍යස්ථානය යටතේ ඇති හදිසි ප්‍රතිචාර දැක්වීමේ මැදිරිය (Call Management Centre) සැකසීමේ කටයුතු නිමකර තිබූ නමුත් ඒ සඳහා නිලධාරීන් අනුයුක්ත කාරීම් විගණන දිනය තෙක්ම සිදුකර නොතිබුණි.

3.2 කළමනාකරණ අකාර්යක්ෂමතා

පහත නිරීක්ෂණයන් කරනු ලැබේ.

(අ) ආපදා කළමනාකරණ සම්බන්ධීකරණ කාර්යාල පැවැත්වීම

රට තුළ පැවතිය හැකි හදිසි ව්‍යසනයන්ට ප්‍රතිචාර දැක්වීම සඳහා ආපදා කළමනාකරණ මධ්‍යස්ථානය යටතේ දිස්ත්‍රික්ක 25 ක් තුළ ආපදා කළමනාකරණ සම්බන්ධීකරණ කාර්යාල පවත්වාගෙන ගොස් තිබුණි.

දිස්ත්‍රික් මධ්‍යස්ථාන විසින් ඉදිරිපත් කළයුතු මාසික කාර්යසාධන විධිමත්ව ඉදිරිපත් කර නොතිබුණු අතර ඒ සම්බන්ධයෙන් ආපදා කළමනාකරණ මධ්‍යස්ථානයද පසු විපරම් කිරීමක්ද සිදුකර නොතිබුණි.

(ආ) 2005 වර්ෂයේ සිට බණ්ඩාරනායක සම්මන්ත්‍රණශාලා පරිශ්‍රයේ ආපදා කළමනාකරණ මධ්‍යස්ථානය පවත්වාගෙන ගොස් තිබුණු අතර, ඒ සඳහා රු.1,407,600 ක මුදලක් එම ආයතනයේ තැන්පත් කර තිබුණි. කෙසේවුවද, 2011 ජනවාරි මාසයේ සිට වෙනත් ගොඩනැගිල්ලකට මධ්‍යස්ථානය මාරුකර තිබුණු අතර, විගණන දිනය වූ සැප්තැම්බර් 30 දින දක්වාත් එම තැන්පත් මුදල ආපසු ලබාගැනීමට කටයුතු කර නොතිබුණි.

(ඇ) වතුර බවුසර 02 ක් මිලට ගැනීම

ව්‍යසන ප්‍රතිචාර නගා සිටුවීම සඳහා 2011 දෙසැම්බර් 31 දිනට රු.28,507,482 ක් වටිනා වත්කම් මිලට ගත් බව ගිණුම්වලින් දැක්වුවද එහි සඳහන් රු.9,820,000 ක් වටිනා වතුර බවුසර 02 ක එම වර්ෂය තුළදී මිලදී ගෙන නොතිබුණි.

3.3 කාර්ය මණ්ඩල පරිපාලනය

ආපදා කළමනාකරණ මධ්‍යස්ථානය සඳහා ස්ථිර පදනමින් නිලධාරීන් බඳවා ගැනීමට 2011 මැයි 20 දින කළමනාකරණ සේවා දෙපාර්තමේන්තුව විසින් අනුමැතිය ලබා දී තිබුණි. පහත සඳහන් තනතුරු සඳහා විගණන දිනය තෙක්ම නිලධාරීන් බඳවා නොගැනීම නිසා එම තනතුරු පුරප්පාඩුව පැවතිණි.

තනතුර	පුරප්පාඩු සංඛ්‍යාව
අධ්‍යක්ෂ (මෙහෙයුම්)	01
අධ්‍යක්ෂ (පර්යේෂණ සහ හානි අවම කිරීම)	01
අධ්‍යක්ෂ (මානව සම්පත් හා මුදල්)	01
පුද්ගලික සහකාර	01
සන්නිවේදන තාක්ෂණ ශිල්පී	03
ගුවන් විදුලි පණවුම් ක්‍රියාකරු	01
නිශ්චල හා විධියේ ජායාරූප ශිල්පී	01

3.4 වාහන උපයෝජනය

ආපදා කළමනාකරණ මධ්‍යස්ථානයේ සහ දිස්ත්‍රික් කාර්යාල 27 ක රාජකාරී කටයුතු සඳහා ඩබල් කැබ් රථ 27 ක් සහ වෑන් රථ 02 ක් ආපදා කළමනාකරණ සන්නිවේදන හා ප්‍රතිවාර ධාරීතා වර්ධන ව්‍යාපෘතිය (ICET) යටතේ 2009 සහ 2010 වර්ෂ වලදී ලබාදී තිබුණි.

මේ සම්බන්ධයෙන් පහත නිරීක්ෂණයන් කරනු ලැබේ.

- i. සමාලෝචිත වර්ෂයේදී වාහන 29 ක මුළු වටිනාකම රු.238,528,107 ක් වූ අතර මධ්‍යස්ථානයේ ස්ථාවර වත්කම් ලේඛණයට එම වාහන ඇතුළත් කර ඇතත්, මෙම වාහන වල අයිතිය මධ්‍යස්ථානය වෙත පවරා ගැනීමට කටයුතු කර නොතිබුණි.
- ii. ඉහත ව්‍යාපෘතියේ දෙවන අදියර යටතේ ණය ආධාර වශයෙන් රු.මිලියන 19.5 ක් වටිනාකමැති ටොයෝටා ලෑන්ඩ් ක්‍රැස් රථය 2010 වර්ෂය තුළදී මධ්‍යස්ථානය වෙත ලැබී තිබුණු නමුත් විගණන දිනය වූ 2012 ජූනි 15 දක්වාම මධ්‍යස්ථානයේ රාජකාරී කටයුතු සඳහා භාවිතා කර නොතිබුණි. කෙසේවුවද මධ්‍යස්ථානයේ ස්ථාවර වත්කම් යටතට එම වාහනය ඇතුළත් කරගෙන තිබුණි.

3.5 හඳුනාගන්නා ලද පාඩු

2008 වර්ෂයේ සිට සමාලෝචිත වර්ෂය දක්වා වූ වර්ෂ 04 ක කාලපරිච්ඡේදයක් තුළ නොගනු ලැබූ වෙනුවෙන් වූ පාඩුව වෙනුවෙන් රු.206,011 ක වෙන්කිරීමක් සිදුකර තිබුණු නමුත්, එම පාඩුවට වගකිව යුතු පර්චයන්ගෙන් අයකර ගැනීමට හෝ විධිමත්ව ගිණුම් පොත්වලින් කපා හැරීමට මධ්‍යස්ථානය කටයුතු කර නොතිබුණි.

04. පද්ධති හා පාලනයන්

විගණනයේදී නිරීක්ෂණය වූ අඩුපාඩු සංවිධානයේ අධ්‍යක්ෂ ජනරාල්වරයාගේ අවධානයට වරින් වර යොමු කරන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමු කළ යුතු වේ.

- (අ) පෙර සූදානම් සැලසුම් සකස් කිරීම
- (ආ) කෙරීගෙන යන වැඩ
- (ඇ) වාහන උපයෝජනය
- (ඈ) ආපදා අවමකිරීමේ ව්‍යාපෘතිය